



UTTANRÍKIS- OG MENTAMÁLARÁÐIÐ

Starv sum skúlastjóri í Vestmanna Skúla

Hevur tú áhuga og hegni at átaka tær leiðslustarv í føroyska fólkaskúlanum og virka fyri alsamt at menna skúlans arbeiði, so hevur tú møguleika at søkja starvið sum skúlastjóri í Vestmanna Skúla.

Í Vestmanna Skúla eru 171 næmingar í 1. – 10. flokki. Skúlin hevur eisini serflokk, Melin, sum er eitt serligt skipað undirvísingartilboð. Í skúlanum starvast 21 lærarar og tveir námsfrøðiligir stuðlar. Starvið verður sett frá 1. februar 2023 ella so skjótt sum til ber.

Um starvið

Skúlastjórinn hevur fyrisitingarligu og námsfrøðiligu leiðsluna og ábyrgdina av virksemini skúlans. Hann skal virka fyri góðum trivnaði millum starvsfólk og næmingar og millum skúla og heim. Skúlastjórinn skal eisini í samstarvi við foreldrini leggja áherðslu á, at næmingarnir fáa eina mennandi og fjølbroytta undirvísing.

Harumframt skal skúlastjórinn vera førur fyri at inna eina mennandi starvsfólkaleiðslu, skapa umstøður hjá tí einstaka fyri samábyrgd og ávirkan og tryggja, at lærarar skúlans hava umstøður fyri fakligari menning. Eisini skal skúlastjórinn skapa virðing fyri skúlanum og leggja dent á støðuga menning bæði fakliga og sosialt.

Førleikakrøv

- Umsøkjarar skulu hava útbúgving sum fólkaskúlalærarar, starvsroyndir í fólkaskúlanum og leiðsluroyndir. Harumframt er tað ein fyrimunur at hava skeið ella útbúgving í leiðslu.
- Førleika at loysa truplar støður og taka neyðugar avgerðir.

- Vilja og evni at menna skúlan til framtíðar tørv og krøv.
- Duga at orða seg á góðum føroyskum máli.

Setanarviðurskifti

Setanarøkið er undir Uttanríkis- og mentamálaráðnum við fyribils tænastu í Vestmanna Skúla. Tann, ið settur verður, eigur at tola broytingar í starvinum. Starvið er flokkað í lønarflokki 35.1 sbrt. avtalu millum Fíggjarmálaráðið og Føroya Lærarafelag.

Umsóknir

Umsókn saman við avriti av læraraprógvi, C.V. og møguligum viðmælum skal verða Uttanríkis- og mentamálaráðnum í hendi í seinasta lagi **14. desember 2022**.

Umsóknin verður stílað til:

Uttanríkis- og mentamálaráðið

Tinghúsvegur 5-7

Postrúm 3279

110 Tórshavn

ella við t-posti: ummr@ummr.fo.

Tey, ið ynskja fleiri upplýsingar um

starvið, kunnu ringja til Jenny Lydersen,

undirvísingarleiðara, tlf. 555044.

Uttanríkis- og mentamálaráðið hevur sum høvuðsuppgávu at fyrisita undirvísingarmál, mentamál, gransking og uttanríkismál. Harafturat eru uppgávur viðvíkjandi kirkju, loftmiðlum og frítíðarvirkssemi, sí heimasíðu ráðsins, www.ummr.fo.